



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

प्रेस-विज्ञप्ति

संख्या-91/2023

राज्यपाल से भारतीय पुलिस सेवा के प्रशिक्षु पदाधिकारियों ने मुलाकात की

पटना, 07 मार्च, 2023 :- महामहिम राज्यपाल श्री राजेन्द्र विश्वनाथ आर्लेकर से भारतीय पुलिस सेवा के 07 प्रशिक्षु पदाधिकारियों ने राजभवन आकर मुलाकात की।

राज्यपाल ने इन अधिकारियों से कहा है कि वे लोक सेवक हैं और इसे ध्यान में रखकर लोगों के लिए कार्य करें। उन्होंने कहा कि एक अच्छा व्यक्ति ही अच्छा पदाधिकारी हो सकता है। उन्होंने कहा कि आम जन के साथ उनका व्यवहार अच्छा होना चाहिए तथा उन्हें समाज एवं देश की दिन-प्रतिदिन की घटनाओं के प्रति सजग रहना चाहिए।

राज्यपाल ने प्रशिक्षु पदाधिकारियों से उनकी अन्य क्षमताओं एवं रुचियों के साथ सामंजस्य स्थापित कर कार्य करने को कहा ताकि जीवन में एकरसता नहीं आये और कार्य में उत्साह बना रहे।

राज्यपाल ने प्रशिक्षु पदाधिकारियों को भविष्य के लिए शुभकामनाएँ भी दी।

इस अवसर पर राज्यपाल के प्रधान सचिव श्री रॉबर्ट एल० चोंग्थू एवं अपर पुलिस महानिदेशक श्री जितेन्द्र सिंह गंगवार भी उपस्थित थे।

.....